

கலைஞர்
100
1924 - 2023மூரசலி
Murasoli

www.murasoli.in

நிறுவனர் : கலைஞர் மு. கருணாநிதி



murasolidaily@gmail.com

தொடக்கம் : 10.8.1942 - முரசு : 82 - ஒலி : 155 - திருவள்ளூர் ஆண்டு 2054 - மார்ச்சு 29 - ஞாயிற்றுக்கிழமை 14 ஜனவரி 2024 - திருச்சி ★ 8 பக்கங்கள் Established : 10.8.1942 - Volume : 82 - Issue 155 : Thiruvalluvar Year - 2054 - Margazhi 29 - Sunday 14 January 2024 - Trichy ★ 8 Pages ₹ 5.00



முதல்வர் மு.க.ஸ்டாலின் அவர்கள் நேற்று முன்தினம் (12.1.2024) நந்தம்பாக்கம், சென்னை வர்த்தக மையத்தில் அயலகத் தமிழர் நலன் மற்றும் மறுவாழ்வுத் துறை சார்பில் நடைபெற்ற “அயலகத் தமிழர் தினம் 2024” விழாவில், தமிழ் இலக்கியம், கல்வி, சமூக மேம்பாடு, மகளிர் நலன், வணிகம், அறிவியல் மற்றும் தொழில்நுட்பம், விளையாட்டு, மருத்துவம் ஆகிய 8 பிரிவுகளில் சிறப்பாக செயல்பட்ட அயலகத் தமிழர்களுக்கான விருதுகளை வழங்கி சிறப்பித்தார். இந்நிகழ்ச்சியில், சிங்கப்பூர் நாட்டு உள்துறை மற்றும் சட்டத்துறை அமைச்சர் கா.சண்முகம், சிறுபான்மையினர் நலன் மற்றும் வெளிநாடு வாழ் தமிழர் நலத்துறை அமைச்சர் செஞ்சி கே.எஸ். மஸ்தான், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், மலேசியா நாட்டு சட்டம் மற்றும் நிர்வாக சீர்திருத்தத்துறை துணை அமைச்சர் எம்.குலசேகரன், இலங்கை நாட்டின் கிழக்கு மாகாண ஆளுநர் எம்.செந்தில் தொண்டமான், இலங்கை நாடாளுமன்ற உறுப்பினர் செல்வம் அடைக்கலநாதன், மலேசியா நாட்டு முன்னாள் அமைச்சர் சுப்பிரமணியன் சதாசிவம், கனடா நாட்டின் நாடாளுமன்ற உறுப்பினர் லோகன் கணபதி, இங்கிலாந்து நாட்டின் அம்ஸ்பரி மேயர் திருமதி சாருலதா மோனிகா தேவேந்திரன், ஆஸ்திரேலியா நாட்டின் ரிவர்டன் உறுப்பினர் டாக்டர் ஜெகதீஷ் கிருஷ்ணன், சிங்கப்பூர் நாட்டின் முன்னாள் நாடாளுமன்ற உறுப்பினர் ஆர். ரவீந்திரன், டிரான் முன்னாள் துணை மேயர் லோகி நாயுடு, Zoom Technology தலைவர் வேல்சாமி சங்கரலிங்கம், அயலகத் தமிழர் நல வாரிய தலைவர் கார்த்திகேய சிவசேனாபதி, தலைமைச் செயலாளர் சிவ் தாஸ் மீனா மற்றும் அரசு உயர் அலுவலர்கள் கலந்து கொண்டனர்.

எந்தச் சூழலிலும் மக்களோடு இருப்பவன்; சக்தியை மீறி உழைப்பவன்!

நாம் எல்லோரும் ஒரினம்!

“அயலகத் தமிழர் தினம் - 2024” விழாவில் முதல்வர் மு.க.ஸ்டாலின் உரை!

சென்னை, ஜன.14-

“எந்தச் சூழலிலும் மக்களோடு இருப்பவன் நான்; என் சக்தியை மீறியும் உழைப்பவன் நான்; நீராலும் நிலத்தாலும், ஏன் நாடுகளாலும், கண்டங்களாலும் பிரிந்து இருந்தாலும் நாம் எல்லோரும் ஒரே இனத்தைச் சேர்ந்தவர்கள்!” என்று முதல்வர் மு.க.ஸ்டாலின் அவர்கள், “அயலகத் தமிழர் தினம் - 2024” விழாவில் உரையாற்றுகையில் குறிப்பிட்டார்.

முதல்வர் மு.க.ஸ்டாலின் அவர்கள் நேற்று முன்தினம் (12.01.2024) சென்னை, வர்த்தக மையத்தில் நடைபெற்ற “அயலகத் தமிழர் தினம் 2024” விழாவில், ‘எனது கிராமம்’ என்ற முன்னோடித் திட்டத்தை தொடங்கி வைத்து ஆற்றிய உரை வருமாறு:-

எனக்கு உடல் நலமில்லை உற்சாகமாக இல்லை என்று நேற்று ஒரு பத்திரிகையில் எழுதி இருந்தார்கள். அதை படித்தபோது எனக்கு சிரிப்புதான் வந்தது. எனக்கு என்ன குறை?

தமிழ்நாடும், தமிழ்நாட்டு மக்களும் மகிழ்ச்சியாக இருக்கின்றபோது, அதைவிட எனக்கு வேறு என்ன வேண்டும்? நேற்று ஒரு வீடியோ பார்த்தேன். சென்னையைச் சேர்ந்த ஒரு சகோதரி

பேசுகிறார். “கலைஞர் மகளிர் உரிமைத் தொகை யில் ஆயிரம் ரூபாய் வந்துவிட்டது. பொங்கல் பரிசாக ஆயிரம் ரூபாய் வந்துவிட்டது. அரிசி, சர்க்கரை, கரும்பு வந்துவிட்டது... வெள்ள நிவாரணமாக ஆறாயிரம் ரூபாய் கிடைத்துவிட்டது.

அவர் முகத்தில் பார்க்கின்ற மகிழ்ச்சிதான் எனக்கான உற்சாக மருந்து!

எந்தச் சூழலிலும் - மக்களோடு இருப்பவன் நான்!

எனக்கு மக்களைப் பற்றிதான் எப்போதும்

“தமிழ்நாடும், தமிழ்நாட்டு மக்களும் மகிழ்ச்சியாக இருக்கின்ற போது, அதைவிட எனக்கு வேறு என்ன வேண்டும்? நேற்று ஒரு வீடியோ பார்த்தேன். சென்னையைச் சேர்ந்த ஒரு சகோதரி பேசுகிறார். “கலைஞர் மகளிர் உரிமைத் தொகையில் ஆயிரம் ரூபாய் வந்துவிட்டது. பொங்கல் பரிசாக ஆயிரம் ரூபாய் வந்துவிட்டது. அரிசி, சர்க்கரை, கரும்பு வந்துவிட்டது... வெள்ள நிவாரணமாக ஆறாயிரம் ரூபாய் கிடைத்துவிட்டது. ஒரு மாதத்தில் முதலமைச்சரே எட்டாயிரம் ரூபாய் கொடுத்துவிட்டார். பொங்கலுக்கு, யாரையும் நான் எதிர்பார்க்கத் தேவையில்லை” என்று பேட்டி கொடுத்திருக்கிறார் அந்தச் சகோதரி. அவர் முகத்தில் பார்க்கின்ற மகிழ்ச்சிதான் எனக்கான உற்சாக மருந்து!”

ஒரு மாதத்தில் முதலமைச்சரே எட்டாயிரம் ரூபாய் கொடுத்துவிட்டார். பொங்கலுக்கு, யாரையும் நான் எதிர்பார்க்கத் தேவையில்லை” என்று பேட்டி கொடுத்திருக்கிறார் அந்தச் சகோதரி.

நினைப்பே தவிர, என்னைப் பற்றி இருந்தது இல்லை. எந்தச் சூழலிலும், மக்களோடு இருப்பவன் நான். என் சக்தியை மீறியும் உழைப்பவன் நான். எனவே இதுமாதிரியான செய்தி

களை ஒதுக்கித் தள்ளிவிட்டு, உழைத்துக் கொண்டே இருப்பேன்!

அண்மையில், இதே அரங்கத்தில் நடைபெற்ற உலக முதலீட்டாளர்கள் மாநாடு என்பது, தமிழ்நாட்டை வளப்படுத்த உலகமே திரண்ட மாநாடு என்று சொன்னால், இன்று நடைபெறுவது உலகத்தை வளப்படுத்தச் சென்ற தமிழர்களைக் கொண்டாடும் மாநாடு!

உலகமே கவனிக்கும் பதவியில் இருக்கும் தமிழர்!

இந்த மாநாட்டுக்கு கிடைத்த மாபெரும் சிறப்புக்களில் ஒன்று, சிங்கப்பூர் உள்துறை மற்றும் சட்ட அமைச்சர் மாண்புமிகு சண்முகம் அவர்கள் இங்கு வருகை தந்திருப்பது! அவர், உலகப் புகழ்பெற்ற தமிழன் மட்டுமல்ல, உலகமே கவனிக்கின்ற பதவியில் இருக்கும் தமிழன்!

நான் சிங்கப்பூர் சென்றிருந்த போது நான் தங்கிய இடத்திற்கே வந்து, எனக்கு சிறப்புச் செய்தார். நேற்று அவரை என்னுடைய வீட்டிற்கே வரவழைத்து மகிழ்ந்தேன். அவரை இன்றும், என்றும் வாழ்த்தி வரவேற்கிறேன். அவரைப் போலவே, இந்த மேடையில், உலகமெங்கும் பல நாடுகளில் இருக்கக்கூடிய பல்வேறு பொறுப்புக்களில், அறிவால், ஆற்றலால் தமிழர்கள் தலை

நிமிர்ந்து நிற்கிறார்கள் என்பதற்கு சாட்சியாக அமர்ந்திருக்கும் அனைவரையும் நான் உள்ள படியே வரவேற்கிறேன். வாழ்த்துகிறேன்.

சென்ற நாடுகளின் வளர்ச்சிக்கும் உயர்வுக்கும் பாடுபடும் தமிழர்கள்!

அனைவரது வருகைக்கும் முதலில் என்னுடைய நன்றியைத் தெரிவிக்கிறேன். மேடையிலும், நேரிலும் அமர்ந்திருக்கும், உங்களை எல்லாம் பார்க்கும்போது எனக்குப் பெருமையாக இருக்கிறது. “முயற்சி உடையார் இகழ்ச்சி அடையார்” என்ற உழைப்புத் திறந்தான் கடல் கடந்தும் தமிழர்கள் வெற்றிகரமாக வாழக் காரணம்! இப்படி புலம்பெயர்ந்த நம் தமிழ்ச் சொந்தங்கள், அந்த நாடுகளுடைய வளர்ச்சிக்கும், உயர்வுக்கும் முதுகெலும்பாக இருந்து வருகிறார்கள்.

தமிழினத் தலைவர் கலைஞர் அவர்களால் 2010-ஆம் ஆண்டு வெளிநாடுவாழ் தமிழர்களுடைய துயரங்கள் களைய “வெளிநாடுவாழ் தமிழர் நலப்பிரிவு” உருவாக்கி அரசாணை வெளியிடப்பட்டதோடு, வாரியம் அமைக்கவும் சட்டமூன் வடிவ உருவாக்கப்பட்டது.

தொடர்ச்சி 3ஆம் பக்கம்

தந்தை பெரியார் விருது - பேராசிரியர் சுப.வீரபாண்டியன், டாக்டர் அம்பேத்கர் விருது - பி.சண்முகம்!

2023-ஆம் ஆண்டு - சமூக நீதிக்கான விருதுகள்! தமிழ்நாடு அரசு அறிவிப்பு!

சென்னை, ஜன.14-

2023ஆம் ஆண்டிற்கான சமூகநீதிக்கான “தந்தை பெரியார் விருது”க்கு பேராசிரியர் சுப.வீரபாண்டியன் அவர்களும், “டாக்டர் அம்பேத்கர் விருது”க்கு பி.சண்முகம் அவர்களும் தேர்வு செய்யப்பட்டுள்ளதாக தமிழ்நாடு அரசு அறிவித்தது. இவ்விருதுகளை முதலமைச்சர் மு.க.ஸ்டாலின் அவர்கள் நேற்று (13.1.2024) மாலை வழங்கி சிறப்பித்தார்.

இது குறித்து தமிழ்நாடு அரசு வெளியிட்டுள்ள அறிவிப்பு வருமாறு:-

தமிழ்நாடு அரசு ஒவ்வொரு ஆண்டும், சமூக நீதிக்காகப் பாடுபடுபவர்களைச் சிறப்பு செய்யும் வகையில், சமூக நீதிக்கான “தந்தை பெரியார் விருதினை” வழங்கி கௌரவித்து வருகிறது. அந்தவகையில், 2023ஆம் ஆண்டிற்கான சமூக நீதிக்கான “தந்தை பெரியார் விருது”க்கு சமூக நீதி கண்காணிப்புக் குழுத் தலைவர் சுப.வீரபாண்டியன் அவர்கள் தேர்வு செய்யப்பட்டுள்ளார்.

அதேபோன்று, ஆதிதிராவிடர் மற்றும் பழங்குடி

விருதுகளை முதல்வர் மு.க.ஸ்டாலின் வழங்கினார்!

யின் மக்களின் முன்னேற்றத்திற்காக அரும்பாடுபட்டுவரும் தமிழ்நாட்டைச் சேர்ந்தவர்களை ஊக்குவிக்கும் வகையில் ஆண்டுதோறும் “டாக்டர் அம்பேத்கர் விருது” வழங்கப்பட்டு வருகிறது.

அந்த வகையில், 2023ஆம் ஆண்டிற்கான “டாக்டர் அம்பேத்கர் விருது”க்கு மார்க்சிஸ்ட் கம்யூனிஸ்ட் கட்சியைச் சேர்ந்த பி.சண்முகம் அவர்கள் தேர்வு செய்யப்பட்டுள்ளார்.

விருதாளர்களுக்கு தமிழ்நாடு முதலமைச்சர் அவர்கள் நேற்று விருதுகளை வழங்கி சிறப்பித்தார். விருது பெற்ற விருதாளர்களுக்கு விருதுத் தொகையாக ஐந்து இலட்சம் ரூபாயுடன், தங்கப் பதக்கம் மற்றும் தகுதியுடைய வழங்கப்பட்டன.

பேராசிரியர் சுப. வீரபாண்டியன்

சமூகநீதிக்கான “தந்தை பெரியார் விருது” பெறத் தேர்வு செய்யப்பட்டுள்ள சுப.வீரபாண்டியன்



அவர்கள், திராவிட இயக்கக் கொள்கைகளில் ஈடுபாடு கொண்டவர், தந்தை பெரியாரின் பற்றாளர். தமிழ்நாடு அரசு அமைத்துள்ள சமூக நீதி கண்காணிப்புக் குழுவின் தலைவராகச் செயலாற்றி வருகி

றார். அவர் ஆரியத்தால் வீழ்ந்தோம், திராவிடத்தால் எழுந்தோம், தமிழியத்தால் வெல்வோம் என்னும் முழக்கத்தை முன்வைத்து, 2007-ஆம் ஆண்டு, திராவிட இயக்கத் தமிழர் பேரவை என்னும் இயக்கத்தை நிறுவியவர். தமிழ்ப் பேராசிரியராகப் பணியாற்றி விருப்ப ஓய்வு பெற்ற அவர், கல்லூரியில் பணியாற்றும் பொழுதே தமிழ் தமிழர் இயக்கம் என்னும் அமைப்பை உருவாக்கிச் செயல்பட்டவர்.

தந்தை பெரியாரின் கொள்கைகளான சமூக நீதி, சாதி ஒழிப்பு, ஆதிக்க எதிர்ப்பு, தாய்மொழிப் பற்று, பெண் விடுதலை மற்றும் பகுத்தறிவு முதலான கருத்துகளை உறுதியுடன் செயல்படுத்த வேண்டும் என்பதிலும் முனைப்புடன் செயல்பட்டு வருகிறார். சுப. வீரபாண்டியன் அவர்கள் கலைமாணி விருது பெற்றுள்ளதன், இதுவரை 54

நூல்களையும் எழுதி வெளியிட்டுள்ளார்.

பி.சண்முகம்

“டாக்டர் அம்பேத்கர் தமிழ்நாடு அரசு விருது” பெறத் தேர்வு செய்யப்பட்டுள்ள பி.சண்முகம் அவர்கள், தமிழ்நாட்டில் 32 ஆண்டுகாலமாக மலைவாழ் மக்கள் சங்கத்தின் தலைவராக பணி வகித்து மலைவாழ் மக்களின் நலனுக்காக பாடுபட்டுள்ளார். மேலும், தகுமபுரி மாவட்டம், வாச்சாத்தி கிராமத்தில் மலை வாழ் மக்கள் மற்றும் பெண்களுக்கு ஏற்பட்ட வன் கொடுமைகளுக்கு எதிராக பெரும் போராட்டங்களை நடத்தி நீதி பெற்று தந்ததில் பெரும் பங்காற்றியுள்ளார்.

வாச்சாத்தி உண்மையின் போர்க்குரல், வாச்சாத்தி வன்கொடுமை போராட்டம் - வழக்கு தீர்ப்பு, தீக்கதிர் நாளிதழில் வனமக்கள் வாழ்க்கை வளம் பெறு, வனங்களை பாதுகாப்பது மக்களே போன்ற செய்தி தொகுப்புகளையும் சண்முகம் அவர்கள் எழுதியுள்ளார்.

இவ்வாறு தமிழ்நாடு அரசு வெளியிட்டுள்ள செய்திக் குறிப்பில் கூறப்பட்டுள்ளது.